



“स्वच्छ, शान्त, समृद्ध, पर्यटकीय नगर बूढानीलकण्ठ”


फोन नं. ०१-४३७२७२५

बूढानीलकण्ठ नगरपालिका

नगर कार्यपालिकाको कार्यालय

गोल्फुटार काठमाडौं

३ नं प्रदेश, नेपाल



सूचना नं. ६

मिति: २०७७।०५।१८

सूचना

विश्वव्यापी महामारीको रुपमा फैलिरहेको कोभिड-१९ को संक्रमण बूढानीलकण्ठ नगरपालिका भित्र निरन्तर रुपमा बढिरहेको हुँदा यसको रोकथाम, नियन्त्रण एवं न्यूनीकरण गर्दै अत्यावश्यक बस्तु तथा सेवा प्रवाहलाई थप प्रभावकारी बनाउने सम्बन्धमा जिल्ला प्रशासन कार्यालय, काठमाण्डौंबाट मिति २०७७।१।१७ मा जारी भएको सूचना बमोजिमका अत्यावश्यक सेवा बाहेकका सम्पूर्ण सेवाहरु मिति २०७७।०५।२४ गतेसम्मका लागि बन्द गरिएकोले यसै सूचना साथ संलग्न भएको सूचना बमोजिम निषेध गरिएका गतिविधिहरु नगरी सहयोग गरिदिनुहुन बूढानीलकण्ठ नगरबासीहरुमा अनुरोधका लागि यो सूचना प्रकाशन गरिएको छ ।

प्रसाद सापकोटा
२१५८

बैकुण्ठ प्रसाद सापकोटा

प्रमुख प्रशासकीय अधिकृत



नेपाल सरकार
गृह मन्त्रालय

जिल्ला प्रशासन कार्यालय



जिल्ला प्रशासन कार्यालय, काठमाडौंका प्रमुख जिल्ला अधिकारीबाट जारी आदेश

काठमाडौं जिल्लामा कोभिड-१९ को बढ्दो संक्रमणलाई प्रभावकारी रूपमा रोकथाम तथा नियन्त्रण गर्न नेपाल सरकार मन्त्रिपरिषद्को निर्णय, स्थानीय प्रशासन ऐन, २०२८ को दफा ६ को उपदफा ३ र संक्रामक रोग ऐन, २०२० को दफा २ ले दिएको अधिकार समेत प्रयोग गरी मिति २०७७/०५/०३ गते राति १२:०० बजे देखि मिति २०७७/०५/१७ गते राति १२:०० बजे सम्म निषेध आदेश जारी गरिएकोमा मिति २०७७/०५/१७ गते राति १२:०० बजेदेखि २०७७/०५/२४ गते राती १२:०० बजे सम्म लागू हुने गरी देहाय बमोजिम निषेध आदेश जारी गरिएको व्यहोरा सम्बन्धित सबैको जानकारीको लागि अनुरोध छ ।

निषेध गरिएका सेवाहरु:

१. औषधि, खाद्यवस्तु तथा अन्य अत्यावश्यक उपभोग्य वस्तु वा सेवा खरिदको काम साथै अत्यावश्यक सेवा सञ्चालन गर्न बाहेक कुनै पनि व्यक्ति घरबाट बाहिर निस्कन ।
२. अत्यावश्यक सेवा तथा कामका लागि समेत १२ वर्ष मुनीका बालबालिका, ६० वर्ष माथिका जेष्ठ नागरिकहरु एवं दिर्घ रोग भएका जुनसुकै उमेरका मानिसहरु घरबाट बाहिर निस्कन ।
३. अत्यावश्यक सामग्री ढुवानीमा प्रयोग भएका सवारी साधन, निर्माण सामग्री बोकेका सवारी साधन, भन्सारबाट जाँचपास गरी आएका सबै प्रकारका मालवाहक सवारी साधन, स्वास्थ्यकर्मी तथा सुरक्षा निकायले प्रयोग गर्ने सवारी साधन बाहेक अन्य सवारी साधन काठमाडौं जिल्ला भित्र प्रवेश गर्न । यसरी आउने सवारी साधनमा रहेका ड्राइभर र सहयोगीहरु तोकिए बमोजिम अनिवार्य क्वारेन्टाइनमा बस्नु पर्नेछ ।
४. जिल्ला भित्र सबै प्रकारका निजी तथा सार्वजनिक यात्रुवाहक सवारीसाधन सञ्चालन गर्न ।
५. कोभिड-१९ को संक्रमणको जोखिम नियन्त्रण, सो को रोकथाम, उपचार तथा व्यवस्थापन सम्बन्धी कार्यमा खटिनु पर्ने र अत्यावश्यक सेवा भनी नतोकिएका तर नियमित सेवा प्रदान गर्नुपर्ने अन्य कार्यालयमा आउन जानपर्ने राष्ट्रसेवक कर्मचारीको हकमा सम्बन्धित कार्यालय वा निकायले न्यूनतम कर्मचारी संख्या निर्धारण गरी कार्यालयले जारी गरेको फोटो सहितको परिचयपत्रको आधारमा सञ्चालन हुने बाहेकका सवारी साधन सञ्चालन गर्न ।

2066/२/१७
बमकराज दाहाल
प्रमुख जिल्ला अधिकारी



नेपाल सरकार
गृह मन्त्रालय

जिल्ला प्रशासन कार्यालय



६. सवारी साधन सञ्चालनको लागि पूर्व अनुमति आवश्यक नपर्ने भनी तोकिएका अत्यावश्यक वस्तु वा सेवा अन्तरगत पर्ने औषधी, खाद्यवस्तु, इन्धन, खाना पकाउने ग्याँस, तरकारी, फलफूल दूध, दूधजन्य पदार्थ र सोको प्याकेजिङ सामग्री, विद्युत, दूरसंचार, सूचना तथा सञ्चार, भन्सार, क्वारेन्टाइन, आइशोलेसन, फोहोरमैला व्यवस्थापन, सरसफाईमा प्रयोग गरिने साबुन/स्यानिटाइजर लगायतका सामग्रीहरू, अस्पताल जाने/आउने बिरामी, दाह संस्कारका लागि अनिवार्य रूपमा सहभागी हुनुपर्ने कामका लागि प्रयोग गर्ने सवारी साधन जस्ता अति आवश्यक सेवा बाहेकका सवारी साधन सञ्चालन गर्ने ।
७. कुनै पनि मेला, महोत्सव, जात्रा सञ्चालन गर्न, मानिसहरू भेला/जम्मा हुन, भिडभाड गर्न, सभा जुलुस गर्न ।
८. परम्परागत रूपमा भई आएको दैनिक रूपमा हुने आन्तरिक नित्य पूजा बाहेकका सम्पूर्ण धार्मिक, सांस्कृतिक गतिविधिहरू सञ्चालन तथा जमघट गर्न ।
९. शैक्षिक संस्थाहरू, प्रशिक्षण केन्द्रहरू, टयूशन सेन्टर, भाषा कक्षा लगायतका जमघट हुने गतिविधिहरू सञ्चालन गर्ने ।
१०. सबै प्रकारका सभा, सम्मेलन, गोष्ठी, तालिम, सेमिनार, सिनेमा हल, पार्टी प्यालेस, सपिङ्ग मल, डिपार्टमेन्टल स्टोर, मार्ट, मनोरञ्जनस्थल, शैलुन, व्यूटिपार्लर, स्पा, स्वीमिङ्ग पुल, जिमखाना, समूहमा खेलिने खेलकुद, पुस्तकालय, संग्रहालय, चिडियाखाना आदि सञ्चालन गर्ने ।
११. फुटपाथ वा खुल्ला ठाउँ तथा ठेलागाडा वा साईकलमा सञ्चालन हुने विभिन्न व्यापार/व्यवसाय सञ्चालन एवं कवाडी संकलन गर्ने ।
१२. होटेल, रेष्टुरा सञ्चालन गर्न गराउन ।
१३. अत्यावश्यक उपभोग्य वस्तु वा सेवाको आपूर्तिमा कृत्रिम अभाव सिर्जना गर्ने, मूल्यवृद्धि गर्ने जम्माखोरी गर्ने वा लुकाउने वा सहज आपूर्तिमा अवरोध गर्नेहरू उपर कानून बमोजिम कारवाही हुनेछ ।

सञ्चालन गर्न पाउने सेवाहरू:

१. अत्यावश्यक वस्तु वा सेवा मध्ये औषधी, पानी मात्र विक्री वितरण गर्ने र स्वास्थ्य सामग्री विक्री वितरण गर्ने पसल/व्यवसाय जुनसुकै समयमा पनि निर्बाध रूपमा सञ्चालन सकिने ।
२. अत्यावश्यक वस्तु वा सेवा मध्ये खाद्य वस्तु, दूध र दूधजन्य पदार्थ, फलफूल, तरकारी, माछा/ मासु विक्री वितरण गर्ने पसलहरू विहान ११:०० बजेसम्म खोल्न सकिने ।
३. उपत्यका भित्र विकास निर्माण सँग सम्बन्धित पसल/व्यवसाय साथै सोको ढुवानिका लागी प्रयोग हुने सवारी साधन दिउँसो २:०० बजेदेखि बेलुका ९:०० बजे सम्म सञ्चालन गर्न सकिनेछ तर नेपाल सरकारले तोकेको स्वास्थ्य सम्बन्धी मापदण्ड अनिवार्य रूपमा पालना गर्नु पर्नेछ ।

2066/8/196
जमाकराज दाहाल
जिल्ला अधिकारी



नेपाल सरकार

गृह मन्त्रालय

जिल्ला प्रशासन कार्यालय



४. PCR नेगेटिभ भएका व्यक्तिहरूबाट मापदण्ड बमोजिम Takeaway सेवा सञ्चालन गर्न र सरकारले तोकेको मापदण्ड अनिवार्य रूपमा पालना गरी अनलाइन सेवा सञ्चालन गर्न ।
५. अत्यावश्यक उपभोग्य वस्तुको होम डेलिभरी सेवाको हकमा डेलिभरी गर्ने व्यक्तिको PCR नेगेटिभ हुनु पर्नेछ । होम डेलिभरी सेवाको क्रममा भेटेका व्यक्तिहरूको अभिलेख राख्ने र अनलाईन भुक्तानी गर्ने गरी होम डेलिभरी सेवा सञ्चालन गर्न सकिने छ । सो सेवाको मापदण्ड जारी भएपछि मात्र सेवा सञ्चालन गर्न पाईनेछ ।
६. कामदार र कर्मचारीहरूलाई आयोजनास्थलमै क्वारेन्टिनमा रहने गरी राष्ट्रिय प्राथमिकता प्राप्त आयोजना सम्बन्धी निर्माणका कार्यहरू सञ्चालन गर्न ।
७. शिक्षा, विज्ञान तथा प्रविधि मन्त्रालयको प्रोटोकल अनुसार Online कक्षा सञ्चालन गर्न ।
८. क्वारेन्टाइन/आइसोलेसनमा बस्नेहरूको लागि खाना खुवाउने क्याटरिङ/होटल सञ्चालन गर्न ।
९. एयरपोर्ट देखि क्वारेन्टाइन वा आइसोलेसन वा होटेल सम्म जाने यातायात सञ्चालन गर्न ।
१०. अत्यावश्यक कार्यको लागि उपत्यका भित्रिने व्यक्तिहरूको PCR रिपोर्ट अनिवार्य नेगेटिभ भएको हुनु पर्नेछ ।
११. स्वाब परिक्षण गराउने व्यक्तिहरू रिपोर्ट नआउन्जेल सम्म अनिवार्य रूपमा होम क्वारेन्टिनमा बस्नु पर्नेछ । कन्ट्याक्ट ट्रेसिंगमा परेका व्यक्तिहरू समेत स्वाब परिक्षण गराउने व्यक्तिहरूको रिपोर्ट नआउन्जेल सम्म अनिवार्य रूपमा होम क्वारेन्टिनमा बस्नु पर्नेछ । होम क्वारेन्टिनमा बसे नबसेको निगरानी सम्बन्धित स्थानीय तहको वडा कार्यालयले गर्नु पर्नेछ । यस व्यवस्थाको उल्लंघन हुनेगरी जथाभावी हिडडुल गर्नेहरू उपर संक्रामक रोग ऐन, २०२० बमोजिम कारवाही हुनेछ ।
१२. अत्यावश्यक सेवासँग सम्बन्धित उद्योग, कलकारखाना सञ्चालन गर्न सकिनेछ । उद्योग कलकारखानामा काम गर्ने कर्मचारी/कामदारहरू खान/बस्नको लागि परिसर भित्र सम्बन्धित उद्योग कलकारखानाले नै छुट्टै क्वारेन्टिनको व्यवस्था गर्नु पर्नेछ । उद्योग कलकारखाना सञ्चालन गर्दा अनिवार्य रूपमा स्वास्थ्य Protocol पालना गर्नु/गराउनु पर्नेछ । यसको व्यवस्थापन अनिवार्य रूपमा सम्बन्धित उद्योगले नै गर्नु पर्नेछ । सो को अनुगमन जिल्ला कोभिड संकट व्यवस्थापन केन्द्र (DCCMC) ले गरी प्रतिवेदन गृह मन्त्रालय मार्फत CCMC मा पठाउनु पर्नेछ ।
१३. बैकिङ्ग सेवा लगायत विभिन्न निकायहरूले भर्चुअल वा विद्युतीय माध्यमबाट सेवाप्रवाह गर्ने व्यवस्था मिलाउनुपर्नेछ । सो सम्भव नभएमा नेपाल राष्ट्र बैंकले तोकेको वा कर्मचारी संख्याको १/३ संख्यामा नबढाई सेवा प्रवाह गर्न सकिनेछ । साथै ATM सेवा सञ्चालन गर्दा सम्बन्धित बैंकले नियमित रूपमा Disinfect गर्नु पर्नेछ । सो को अनुगमन नेपाल राष्ट्र बैंकले गर्नु पर्नेछ ।

21/16
2066/21/16
सुकराज दाहाल
जिल्ला प्रशासन अधिकारी




नेपाल सरकार
गृह मन्त्रालय

जिल्ला प्रशासन कार्यालय



१४. हवाई उडानबाट विदेश जानेहरूको हकमा पासपोर्ट, भिषा, स्वीकृत हवाई टिकट हुनेहरू सिधै एयरपोर्ट जाने सवारी साधनको हकमा सहजीकरण गर्न सकिनेछ तर PCR परीक्षण सुविधा नभएको स्थानबाट यो प्रयोजनमा उपत्यका आउनु पर्ने व्यक्तिको हकमा काठमाडौंमा सुरक्षित रूपमा बस्ने स्थानको सुनिश्चितता र सम्बन्धित जिल्ला प्रशासन कार्यालयको सिफारिस अनिवार्य पेश गर्नु पर्नेछ ।
१५. माथि उल्लिखित व्यवस्थाका लागि सहजीकरण गरिएका सेवाहरू सञ्चालन गर्दा अनिवार्य रूपमा सामाजिक तथा भौतिक दूरी कायम गर्नुपर्नेछ । साथै अनिवार्य रूपमा नेपाल सरकार मन्त्रिपरिषद, स्वास्थ्य तथा जनसंख्या मन्त्रालयले तोकेका स्वास्थ्य सम्बन्धी मापदण्ड पालना गर्नु/गराउनु सम्बन्धित सबैको कर्तव्य हुनेछ । सो को पालना नभएमा संक्रामक रोग ऐन, २०२० बमोजिम कारवाही हुनेछ ।
१६. माथि उल्लेखित क्रियाकलाप गर्दा/गराउँदा सम्बन्धित नियामक निकायले अनिवार्य रूपमा तोकिएको प्रोटोकल पालना भए/नभएको विषयमा अनुगमन गरी सो को प्रतिवेदन आआफ्नो तालुक निकायमा तथा जिल्ला प्रशासन कार्यालय काठमाडौंमा हप्ताको दुई पटक उपलब्ध गराउनु पर्नेछ ।


२०६६/१९६
जितेन्द्र राज दाहाल
प्रमुख जिल्ला अधिकारी